

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്പൂർ നഡാദൂർ ശ്രീ ശ്രീനിധിസ്വാമി കൃതിഷു

|| ശ്രീദേശികവചദശീ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീദേശികപംചദശീ ॥

ശ്രീവാജിവക്ത്രകരുണാപരിരംഭിതായ  
ശ്രീവത്സ്യദേശികകടാക്ഷവിവർദ്ധിതായ ।  
ശ്രീവാദിഹംസജലദാർയസമീക്ഷിതായ  
ശ്രീവാദിവാറണമൃഗേന്ദ്രഗുരോ! നമസ്തേ ॥ 1 ॥

ശ്രുതിദ്രയശിരോഗുരുപ്രഥിതപംക്തിസംസേവിതം  
ശ്രുതിദ്രയശിരോഗുരും ഭജ ഭവേത് സതീ തേ ഗതിഃ ।  
ശ്രുതിദ്രയശിരോഗിരാം സരസഭാവസംസേവനം  
ശ്രുതിദ്രയശിരോഗതം സുഭഗഭൂഷണം ക്യാന്യതഃ ॥ 2 ॥

മധു വാചി മധുഭിധന്തരംഗേ  
തവ യദ്ദേശിക! തത്ത്വതീവ ചിത്രം ।  
മനസോ വചസോഽപി ചൈകരുപ്യം  
മഹതാം ഭൂഷണമാമനന്തി സന്തഃ ॥ 3 ॥

ചക്ഷുഃ ശ്രുതേരുപരി സന്തതമാത്തലീലം  
ചക്ഷുഃ ശ്രുതേരിതി ഭജന്നിഹ രംഗനാഥം ।  
ചക്ഷുഃ ശ്രുതേരവഗതേഃ ഗുരുരാന്തരം നഃ  
ചക്ഷുർയുഗം ശ്രുതിയുഗം സഫലം വിധത്താം ॥ 4 ॥

രംഗം നിവാസേന വിഭൂഷയന്തം  
രംഗം പരം സ്വൈർവ്വചസാം വിലാസൈഃ ।  
അംഗം ച പുണ്ഡ്രേണരഭിരാമഭൂതൈഃ  
തുംഗം ഗുരും കഞ്ചിദുപാശ്രയാമഃ ॥ 5 ॥

വിഷാദമാഗേരഥവാഽഭിചാരാത്  
വിഷാദദായാശ്ച സദാഽജ്ഞതായാഃ ।

ഭീയം വിഹന്തും കുശലം ച ഗന്തും  
ധിയം ഗുരോരസ്യ പദേ കുരുധം || 6 ||

സുഹൃത്തുപർണ്ണസ്യ സുഭർശനസ്യ  
സുപർവ്വവൃക്ഷസ്യ ഹയാനനസ്യ |  
ശ്രിയോ വിഭുത്വസ്യ നതേർവ്വിധാതാ  
യതോഽയമാസ്തേ ഗുരുസാർവ്വഭൗമഃ || 7 ||

വൽമീകസംഭവമുനേരപി മാനനീയം  
മന്യേ ഭവന്തമവനൗ കവിസാർവ്വഭൗമം |  
ജന്മാഭജത് കില സ ഭൂഃശ്രവണേ ഭവാംസ്തു  
ജന്മാഭജത് പുനരഥ ശ്രവണേ നഭസ്യേ || 8 ||

ദൈപായനോ മുനിവരസ്സ ഭവാനപീഹ  
കന്യാഭവൗ നിഗമമൂർധ്വന്യയമാതതാന |  
സൂത്രാവലിം കില ഭവാനഥ സാരപംക്തിം  
മുക്താകലാപസഹിതാമിതി നാമ ഭേദഃ || 9 ||

അനേകദൂർവ്വാദ്യജതോഭിരക്ഷൻ  
അസ്മന്മതം സസ്യമതീവ ഭോഗ്യം |  
അനന്തസുരേരയമാത്മജോഽസ്മാൻ  
അനന്തസന്തോഷനിധീൻ വിതേനേ || 10 ||

കൃപാസരിത്രോതസി താവകീനേ  
കൃതാപ്ലവോ ഭദ്രശിക! യസ്തു ജന്തുഃ |  
കൃതീ സ ചിത്രം നിജതേജസാഽത്ര  
കൃപീഡയോനേരപി ഭാതി ജേതാ || 11 ||

സർവ്വാത്മസംരക്ഷണജാഗരുക  
ഗുർവ്വാത്മനാ വേംകടനാഥഘണ്ടാ |  
സർവ്വംസഹായാം സഹസാവതീർണ്ണാ  
ദൂർവ്വാദിശബ്ദാൻ തിരയാഞ്ചകാര || 12 ||

തത്ത്വത്രയസ്യാപി മതത്രയസ്യ  
ദൈവത്രയസ്യാപി മുനിത്രയസ്യ |  
ശ്രുതിത്രയസ്യാപി രസം വിവേകതുഃ  
ലോകത്രയം ധാരയതേ മഹസ്തേ || 13 ||

ഏകോ ഭവാൻ ഹയമുഖേന തു സദിതീയഃ  
ത്രയുന്തദേശികമണേ! ചതുരഃ പുമർത്മാൻ |  
പഞ്ചാപി കൽപകതരൂൻ വിതരൻ വിജിത്യ  
യോഗം ഷഡംഗമഹിതം ഭുവനേ വൃതാരീത് || 14 ||

കേന പ്രീതിമുഖൈതി വിഷ്ണുരനഘോ  
ദത്തേന നിഷ്കൽമഷം  
തന്നേത്രാകൃതി കിം സ കസ്യ തു തരോഃ  
ശേതേ പലാശേ വിഭുഃ |  
കീദ്യക്ഷഃ ശ്രുതിഷു ശ്രുതഃ സഹ സുരൈ-  
സ്തേനേ സ കിം ക്ഷീരധൗ  
യഃ പ്രശ്നോത്തരമധ്യവർണ്ണഘടിതയ്പ്  
സ്തസ്മൈ നമസ്കൂർമ്മഹേ || 15 ||

ദേവം പരം തം ച സദാ ഭജന്തം  
ശിഖാം ച വേദസ്യ പരാമൃഗന്തം |  
കവിം മഹാന്തം തമിമം വിലോക്യ  
സ്ഥാനേ ബുധാ ദേശിക ഇത്യുഗന്തി || 16 ||

ശ്രീമദേശികപഞ്ചദശാഖ്യാ  
ശ്രീമത്യാശ്രിതകൽപകവീരുത് |  
ശ്രീമദേശികവീക്ഷാഭാജാ  
ശ്രീനിധികവിനാ കലിതാ ജയതി || 17 ||

|| ഇതി ശ്രീദേശികപംചദശീ സ്തോത്രം സമാപ്തം ||